



## **QORTI TAL-MAGISTRATI (MALTA)**

**MAGISTRAT DR.  
CONSUELO-PILAR SCERRI HERRERA**

Seduta ta' l-10 ta' Gunju, 2009

Rikors Numru. 59/2009

**Mario Tonna**

**VS**

**Edwin Camilleri bhala Direttur ghan nom w in  
rapprezentanza tal-kumpanija  
L & M Camilleri Ltd.**

### **Il-Qorti:-**

Rat ir-rikors tar-rikorrent Mario Tonna pprezentat fir-Registru ta' din il-Qorti nhar it-tlettax (13) ta' Frar 2009 fejn espona s-segwenti:-

“Illi permezz t'litra Ufficcjali mibghuta ai termini ta' l-Artikolu 166A tal-Kodici Civili, Edwin Camilleri, detentur tal-karta ta' identita numru 44755M bhala Direttur ghan-nom w in rapprezentanza tal-kumpanija 'L&M Camilleri Limited' bir-registrazzjoni numru C 3590, allega li parti

mill-arja tal-fond bin-numru wiehed (1) f'Ghar Lembi, Sliema, giet abbusivament zviluppata mill-esponenti minghajr il-kunsens tal-kumpanija 'L&M Camilleri Limited' u li dan ikkawza danni fl-ammont ta' EURO 9,466.990 lill-istess kumpanija.

Illi din l-ittra kienet reza eżekuttiva fin-nuqqas ta' risposta da parti tal-esponenti.

Illi l-esponent ma kienx jaf bil-procedura msemmija u meta rcieva Mandat ta' Sekwestru, ha passi mmedjati w ipprezenta rikors opportun fl-ismijiet premessi permezz ta' liema talab ir-revoka tat-titolu eżekuttiv premess.

Illi l-proceduri ghar-revoka tat-titolu eżekuttiv ghadhom pendenti.

Illi kontestwalment ma dan ir-rikors, l-esponenti ddeposita permezz ta' cedola, garanzija bankarja ghall-ammont mitlub."

U konsegwentement talab lil din ill-Qorti sabiex tissospendi l-eżekuzzjoni tat-titolu eżekuttiv premess u dan pendenti l-proceduri quddiem din l-Onorabbli Qorti (Rikors Numru 388/08CSH).

Rat ir-risposta tal-intimat ipprezentata fir-Registru ta' din il-Qorti nhar it-tmintax (18) ta' Frar 2009 fejn espona s-segwenti:-

1. "Illi fl-ewwel lok jigi eccepit ir-res judicata tal-mertu ta' dan ir-rikors stante li d-digriet datat wiehed w ghoxrin (21) ta' Novembru 2008 moghti mill-Magistrat Michael Mallia ma giex appellat w illum huwa *res judicata* bejn il-partijiet w ghaldaqstant, legalment ma jistax jigi revokat *contrario imperio* kif qed jitlob Mario Tonna.

2. Illi minghajr pregudizzju ghas-suespost, it-talba rikorrenti ghandha tigi michuda stante li ma jezisti l-ebda rikors datat wiehed w ghoxrin (21) t'Ottubru 2008 kif elenkat fit-talba tar-rikorrent.

3. Illi minghajr pregudizzju ghas-suespost u fil-mertu s-socjeta esponenti taghmel referenza ghar-risposta originali taghha ghar-rikors datat wiehed u tletin (31) t'Ottubru 2008 w izzomm ferm l-eccezzjonijiet taghha u titlob li din l-Onorabbli Qorti tichad it-talbiet rikorrenti bl-ispejjez kontra tieghu.”

U Konsegwentement talbet ghar-ragunijiet suesposti, li din l-Onorabbli Qorti tichad ir-rikors ta' Mario Tonna datata wiehed u tletin (31) t'Ottubru 2008 u disgha (9) ta' Dicembru 2008 u tikkonferma l-validita tat-titolu eżekuttiv rizzultanti fl-Ittra Ufficcjali Eżekuttiva bin-numru 3648/08 bl-ispejjez kollha ta' dan ir-rikors kontra r-rikorrent.

Rat id-digriet taghha tal-ghoxrin (20) ta' Frar 2009 fejn laqghet it-talba rikorrenti provizorjament molto piu fid-dawl li l-ammont jinsab depositat il-Qorti permezz ta' cedola b'garanzija bankarja u fejn appuntat ir-rikors ghas-smiegh ghal nhar il-hdax (11) ta' Marzu 2009.

Rat il-verbal registrat fl-atti fil-hdax (11) ta' Marzu 2009 fejn din il-Qorti ordnat li d-dokumentazzjoni nserita f'dawn l-atti, tapplika *mutatis mutandi* fil-kawza fl-istess ismijiet numru Avviz 388/08CSH.

Il-Qorti giet murija wkoll il-karta tal-identita tar-rikorrent u rat illi jista ikun hemm diskrepanza bejn il-firma ta' Mario Tonna kif murija fil-*pink card* tergo fol. 4 u dik murija fil-karta tal-identita tieghu w ghalhekk, a spejjez provizorji ghar-rikorrenti, hija nnominat lill-espert Joseph Mallia sabiex jaghmel ezami komparattiv bejn il-firma fuq il-karta tal-identita tal-intimat Edwin Camilleri u dik fuq il-*pink card*.

Semghet li **Mario Tonna** jixhed fl-istess seduta tal-hdax (11) ta' Marzu 2009 fejn ikkonferma li huwa sar jaf bl-Ittra Ufficcjali li hemm esebita f'dawn l-atti a fol. 9 una volta kien sar il-Mandat ta' Sekwestru mill-intimat fuq il-kontijiet bankarji tieghu u kien hekk gie nfurmat mill-Bank. Huwa cahad li qatt kien ircieva din l-ittra. Esebixxa l-ittra li kien ircieva mil-Bank flimkien ma kopja tal-Mandat ta' Sekwestru relattiv li kien sar kontra tieghu. Dawn iz-zewg dokumenti gew immarkati bhala Dok. 'Z'. Meta gie muri

il-firma li hemm fuq il-wara tal-*pink card*, huwa stqarr li ma kienitx il-firma tieghu u lanqas in-numru tal-karta tal-identita tieghu ma taqbel ma dik indikata hdejn il-firma li hemm. Ikkonferma li huwa ma twilidx fis-sena 1968 u n-numru tal-karta tal-identita tieghu huwa 428043. Huwa wera' l-karta tal-identita tieghu lil Qorti sabiex tikkonferma dak li kien qed ighid ix-xhud. Ikkonferma wkoll illi huwa ma joqghodx fl-indirizz 31, Flat 5, Triq Sir Adriano Dingli, Sliema, izda fil-fond 165/6, Tower Road, Sliema.

Illi nhar is-sitta (6) ta' Mejju 2009 xehed l-espert **Joseph Mallia** w ikkonferma li l-firma li hemm fuq il-*pink card* u dik fuq l-karta tal-identita tar-rikorrenti, ma jaqblux. In oltre stqarr li l-indirizz moghti fuq il-*pink card* tan-notifika, ma jaqbilx mal-indirizz kif muri fil-karta tal-identita tieghu. Huwa pprezenta r-relazzjoni tieghu.

Illi nhar is-sitta (6) ta' Mejju 2009 xehed l-intimat **Edwin Camilleri** w ikkonferma li huwa jmur kuljum fl-istabiliment 'Dhalia' gewwa Tower Road, Sliema. Mistoqsi fejn ighix r-rikorrenti Mario Tonna, huwa ighid li jaf b'certezza li dan ighix Tower Road, Sliema ghaliex kuljum, ghal habta tal-hamsa ta' filghodu, jara l-vettura tieghu pparkjata quddiem id-dar tieghu f'Tower Road, Sliema.

Ikkunsidrat:-

Illi f'din il-kawza r-rikorrent qed jitlob li jkun hemm sospensjoni tal-ezekuzzjoni tal-litra Ufficjali numru 3648/08 sakemm il-proceduri fl-ismijiet premessi, rikors numru 388/08CSH, jigu decizi u dan ghaliex, fil-fehma tieghu, l-litra Ufficjali originali, ma gietx notifikata lilu skond il-ligi u dan ghaliex, kif jirrizluta mill-*pink card* esebita mal-litra Ufficjali, l-firma tieghu ma hiex hemm u l-indirizz moghti tieghu, mhux korrett.

Illi l-intimat, minn naha tieghu qed jikkontendi li din il-kwistjoni illum hija *res judicata* ghaliex diga nghata digriet minn din il-Qorti diversament preseduta u konsegwentement l-intimat jikkontendi li r-rikorrenti ma setax jitlob revoka *contrario imperio*.

Dwar dan il-Qorti tirrileva li r-rikorrenti ma hux qed jitlob revoka *contario imperio* tad-digriet moghti u esebit fl-atti, izda qed jitlob sospensjoni tal-ezekuzzjoni tal-proceduri gia resi ezekuttivi permezz tan-notifika fuq indikata, liema talba hija totalment differenti.

Ghaldaqstant tali eccezzjoni mhix f'lokha u qed tigi michuda.

Fit-tieni lok, l-intimat qed ighid li dan ir-rikors ghandu jigi michud ghaliex ma hemm l-ebda rikors datat wiehed w ghoxrin (21) t'Ottubru 2008. Hawnhekk ukoll jinghad li r-rikorrenti ma jghamel ebda referenza ghal xi rikors datat wiehed w ghoxrin (21) t'Ottubru 2008 fir-rikors promotur tieghu w ghalhekk, tali eccezzjoni wkoll ma ssibx soljev f'dak li qed jinghad mill-intimat.

Fit-tielet lok l-intimat ghamel referenza ghar-risposta li huwa pprezenta fl-atti tal-kawza fl-ismijiet premissi numru 388/08 fejn principalment qed ighid li n-notifika tal-Ittra Ufficjali li saret ai termini ta' l-artikolu 166A tal-Kap 16, saret skond il-ligi w ghalhekk it-talba tar-rikorrenti m'ghandhiex ghalfejn tigi milqugha.

Ikkunsidrat:-

Illi din il-Qorti ezaminat kemm dawn l-atti kif ukoll l-atti kollha li hemm inseriti fil-process numru 388/08 fl-ismijiet premissi u tirrileva li fil-fehma taghha, n-notifika tal-Ittra Ufficjali ma saritx skond il-ligi u cioe ma thallitx fir-residenza tar-rikorrenti, ghaliex waqt li l-Ittra Ufficjali giet notifikata fl-indirizz 31, Flat 5, Sir Adrian Dingli Street, Sliema, l-intimat stess kkonferma bil-gurament li r-rikorrent jghix Tower Road, Sliema.

Illi ghalhekk ma hemmx dubbju li effettivament r-rikorrent ma jirrisjedix fl-indirizz moghti fl-Ittra Ufficjali kif del resto stqarr fir-risposta li huwa pprezenta nhar il-wiehed u tletin (31) t'Ottubru 2008 fil-proceduri fir-rikors numru 388/08CSH.

Kopja Informali ta' Sentenza

Jirrizulta wkoll minn dak li rrileva l-espert, li l-firma u n-numru tal-karta tal-identita fuq il-*pink card* m'humix tar-rikorrenti lanqas.

**Ghaldaqstant, peress illi fil-fehma tal-Qorti, n-notiifka mhix wahda valida ai termini ta' l-artikolu 166A(5)(i) tal-Kap 12, tilqa t-talba rikorrenti u tordna s-suspensjoni tal-ezekuzzjoni tat-titolu ezekuttiv sakemm il-proceduri pendent i fir-rikors numru 388/08CSH jigu decizi b'mod finali.**

**Spejjez provisorjament għall-intimat.**

**< Sentenza Finali >**

-----TMIEM-----